

મુખ્યમંત્રી ભૂપેન્દ્ર પટેલે સાસણગીરમાં ગીર રાજકોટની મહીકા શાળાના બાળકોને જંગલ સફારીની મુલાકાત લઈ સિંહ દર્શન કર્યા પ્રાથમિક સારવારના પાઠ ભણાવાયાં

ગીરમાં સિંહના સંવર્ધન માટેની બહુસ્તરીય કામગીરીની માહિતી મેળવી

દમર્જન્સીમાં મદદરૂપ બનવા અંગે નિદર્શન કરવામાં આવ્યું



યજ્ઞે ભદ્ર, જુનાગઢ, મુખ્યમંત્રી શ્રી ભૂપેન્દ્ર પટેલે આજે વહેલી સવારે સાસણ ગીરમાં જંગલ સફારીનો નજરો માણ્યો હતો.

મુખ્યમંત્રીશ્રીએ ગીર સફારીમાં સિંહ દર્શન કર્યા હતા. નિર્ભય મુક્ત રીતે વિહરતા સિંહ સહિતના વન્યજીવો નિહાળી મુખ્યમંત્રીશ્રી આનંદિત થયા હતા.

મુખ્યમંત્રીશ્રીએ આજે ગીર સફારીમાં કેરંભા થાણા વિસ્તારની મુલાકાત લીધી હતી. આ વિસ્તારમાં મુખ્યમંત્રીશ્રી એ જુદા જુદા બે વિસ્તારમાં સિંહોને નિહાળ્યા હતા. ગીર અને સમગ્ર સૌરાષ્ટ્રના સિંહોની વસાહત વાળા વિસ્તારમાં વર્ષ-૨૦૨૨ પની વસ્તી ગણતરી પ્રમાણે ૮૮૧ સિંહ વિહરે છે.

વડાપ્રધાન શ્રી નરેન્દ્રભાઈ મોદીના દિશા દર્શનમાં વન્યજીવ ખાસ કરીને સિંહના સંરક્ષણ માટે

પ્રોજેક્ટ લાઈનની અમલવારી કરવામાં આવી છે. જે સિંહોના સંરક્ષણ માટે બહુ આયામી સંરક્ષણ શૂંખવાને સાર્થક કરે છે.

ગીર સફારી પાર્ક અને સંલગ્ન વિસ્તારમાં હાલ પ્રવાસીઓના જંગલ મુલાકાત અને વન્ય જીવ દર્શનના ૧૩ રૂટ કાર્યરત છે.

વડાપ્રધાન શ્રી નરેન્દ્રભાઈ મોદીની ત્રીજી માર્ચની વાઈલ્ડ લાઈફ દિવસની ઉજવણી અંતર્ગત તેમની મુલાકાત બાદ ગીરમાં પ્રવાસીઓનો વધારો થયો છે, જેને કારણે રોજગારીની તકો પણ વધી છે.

મુખ્યમંત્રીશ્રીને સાસણના નાયબ વન સંરક્ષક શ્રી પ્રશાંત તોમરે સાસણમાં વન વિભાગ દ્વારા સિંહ અને વન્યજીવોના સંરક્ષણ ની કામગીરીની માહિતી આપી હતી. મુખ્યમંત્રીશ્રીની ગીરની મુલાકાત દરમિયાન વન વિભાગના વરિષ્ઠ અધિકારીઓ ઉપસ્થિત રહ્યા હતા.

રાજકોટ, શાળા સલામતી સમાહ અંતર્ગત અકસ્માત, દુર્ઘટના કે કુદરતી આકત સમયે ઈજાગ્રસ્ત દર્દીને તાત્કાલિક સારવાર મળી રહે તે અંગે શ્રી મહીકા શાળાના બાળકોને પ્રાથમિક સારવારના પાઠ ભણાવાયાં હતાં.

સમગ્ર રાજ્યમાં હાલ 'શાળા સલામતી સમાહ'ની ઉજવણી કરવામાં આવી રહી, ત્યારે રાજકોટ તાલુકાના મહીકા ગામે શ્રી મહીકા પ્રાથમિક શાળાના ૧૦૦થી વધુ વિદ્યાર્થીઓને પ્રાથમિક સારવાર અને સી.પી.આર.નું માર્ગદર્શન અને તાલીમ આપવામાં આવી હતી.

રેડક્રોસ સોસાયટીના ઈન્સ્ટ્રક્ટર શ્રી રહીમ દલે ધાયલ દર્દીને ક્યાં પ્રકારે મદદરૂપ બની શકાય તે માટે પ્રેક્ટિકલ જ્ઞાન આપ્યું હતું. જેમાં અકસ્માતમાં શરીર પર કોઈ ઘા લાગે ત્યારે લોહી નીકળતા તેને રૂમાલ વડે તાત્કાલિક કેવી રીતે બંધ કરવું,



શરીરના કોઈ અંગમાં ફેક્ચર થાય તો હોસ્પિટલ સુધી પહોંચાડતા પહેલા હાથવગા સાધનોની મદદથી બેન્ડેજ કરવા અંગે લાઈવ ડેમો આપ્યો હતો. ખાસ કરીને અંતરિયાળ જગ્યામાં ધાયલને કેવી રીતે ઉંચકવા, સ્ટ્રેચર બનાવવું વગેરે બાબતોનું માર્ગદર્શન વિદ્યાર્થીઓ તેમજ શાળાના શિક્ષકોને પૂરું પાડવામાં આવ્યું હતું. શ્રી દલે જણાવ્યું હતું કે,

શાળાના બાળકો માટે સ્કૂલમાં ફર્સ્ટ એઈડ બોક્સ હોવું જરૂરી છે. ધાયલને ઈમર્જન્સી સારવાર મળે તે પહેલા નજીકની વ્યક્તિ પણ મદદરૂપ બની શકે છે. જેના માટે પ્રાથમિક સારવારની માહિતી દરેક લોકોને મળી રહે તે જરૂરી છે. આ આશયથી રાજ્ય સરકાર દ્વારા શાળા સલામતી સમાહ ઉપરાંત આરોગ્ય કેન્દ્ર ખાતે માર્ગદર્શક સેમિનારનું આયોજન કરવામાં આવતું હોય છે.

રાજકોટ જિલ્લામાં હાલ શાળા સલામતી સમાહ અંતર્ગત મોટી સંખ્યામાં વિદ્યાર્થીઓ તેમજ શાળાના શિક્ષકોને પણ પ્રાથમિક સારવારનું માર્ગદર્શન પૂરું પાડવામાં આવી રહ્યું છે. જેના કારણે કોઈપણ ઈમર્જન્સીમાં તાત્કાલિક પ્રાથમિક સારવાર થકી ઈજાગ્રસ્ત દર્દીને મદદરૂપ બની શકાય છે.

ભારે પવનના કારણે ગિરનાર રોપ વે સેવા બંધ: પ્રવાસીઓની સુરક્ષાને ધ્યાનમાં રાખી નિર્ણય

જૂનાગઢ: જૂનાગઢના જગવિખ્યાત ગિરનાર પર્વત પર આજે વહેલી સવારથી પવનની ગતિમાં અચાનક વધારો જોવા મળ્યો છે. હવામાનમાં આવેલા પલટા અને ડુંગર ઉપર ફૂકાતા અતિશય તેજ પવનને કારણે 'ગિરનાર રોપવે' મેનેજમેન્ટ દ્વારા ગંભીરતાપૂર્વક વિચારણા કરવામાં આવી હતી. અંતે, સુરક્ષાના માપદંડોને પ્રાથમિકતા આપીને આજે વહેલી સવારથી જ રોપવેની કામગીરી બંધ રાખવાનો મહત્વનો નિર્ણય લેવામાં આવ્યો છે.

ગિરનાર રોપવે એ એશિયાના સૌથી મોટા રોપવે પ્રોજેક્ટ્સમાંનો એક છે. ઊંચાઈ પર પવનની ગતિ વધુ હોય ત્યારે ટ્રોલીઓ ચલાવવી જોખમી સાબિત થઈ શકે છે. મેનેજમેન્ટ દ્વારા સ્પષ્ટ કરવામાં આવ્યું છે કે મુસાફરોની સુરક્ષા સાથે કોઈપણ પ્રકારનું જોખમ ખેડી શકાય તેમ નથી. ભારે પવનને કારણે ટ્રોલીમાં બેઠેલા પ્રવાસીઓને કોઈ તકલીફ ન પડે તે હેતુથી વહીવટી તંત્ર અને મેનેજમેન્ટ દ્વારા પરસ્પર સહમતીથી આ સેવા બંધ કરવાનો નિર્ણય લીધો છે.

જાફરાબાદના કાગવદરમાં મકાનમાંથી સોના-ચાંદીના દાગીનાની ચોરી

અમરેલી: જાફરાબાદના કાગવદરમાં અજાણ્યા શખ્સ મકાનમાંથી સોના-ચાંદીના દાગીનાની ચોરી કરી હતી. આ અંગે નાગેશી પોલીસ મથકમાં અજાણ્યા ઈસમ સામે ગુનો નોંધાયો હતો. જાફરાબાદના કાગવદરમાં તળાવ પાસે રહેતા શિવાભાઈ દુડુભાઈ વાવડીયા (ઉ.વ.૩૨)એ અજાણ્યા શખ્સ સામે નોંધાવેલી ફરિયાદમાં જણાવ્યું હતું કે ૨૬ જાન્યુઆરીની રાતે અજાણ્યા શખ્સે તેના મકાનમાં આવી રૂમનું તાળુ તોડી રૂમમાં રહેલા કબાટનું ખાનું તોડી તેમાં સ્ટીલની પેટીમાંથી સોના-ચાંદીના દાગીનાની ચોરી કરી હતી. અહીંથી રૂપિયા ૬,૭૮,૧૫૦ ના દાગીનાની ચોરી થયાની નાગેશી પોલીસ મથકમાં ફરિયાદ નોંધાઈ હતી.

તાલાલા પંથકમાં બે સગીરા પર દુષ્કર્મ, પોલીસે રાખસને દબોચ્યા

તાલાલા: તાલાલા પંથકના એક ગામમાં રહેતા પરિવારની બે કોટુંબિક બહેનોની સાથે ગામના સગીરને પરિચય હોય આ સગીરનો મિત્ર પરેશ ઉર્ફે કાળીયોએ બંને સગીરાઓ સાથે કેળવેલા પરિચયથી લોભ લાલચ આપી બંને સગીરા પર બળાત્કાર ગુજાર્યોની ફરિયાદ ભોગ બનનારના માતાએ તાલાલા પોલીસ કરી હતી. જેના આધારે પોલીસે વિવિધ કલમો હેઠળ ગુનો નોંધી આરોપીઓની શોધખોળ હાથ ધરી હતી. ગુનાની ગંભીરતા જોઈ જિલ્લા પોલીસ વડા જયદીપસિંહ જાડેજાની સુચના ડીવાયએસપી ખેંગારના માર્ગદર્શનમાં તાલાલા પીઆઈ એ. બી. ગોહિલે આરોપીઓને પકડી પાડવા એએસઆઈ હેમંતભાઈ સોલંકી સહિતની સર્વલન્સ ટીમને કામે લગાડી આરોપીઓનું પગરૂ દબાવ્યું હતું. આરોપીઓ મોબાઈલ બંધરાખી જંગલ વિસ્તારમાં ફરતા હોવાની બાતમી મળતા પોલીસે ગામના સીમાડા નજીકના જંગલ વિસ્તારમાંથી બંને આરોપીને પકડી પાડ્યા હતા. જેમાં એક આરોપી સગીર હોય અને અન્ય આરોપી પરેશ ઉર્ફે કાળીયો માનભાઈ પરમાર રહે. જરગલી, તાલુકો ગીરગઢવા વાળાને તાલાલા પોલીસ સ્ટેશન લઈ આવી વધુ આગળની વધુ તપાસ હાથ ધરી છે.

રાજકોટના રૈયા ગામ સંકલ્પ સિદ્ધિ એપાર્ટમેન્ટમાં વૃધ્ધને પુત્રને લાકડાના પાટીયાથી ફટકાર્યા

રાજકોટ, રાજકોટના રૈયા ગામ સંકલ્પ સિદ્ધિ એપાર્ટમેન્ટ-૪૦૧ ખાતે રહેતા ત્રિકમભાઈ દેવશીભાઈ સવનીયા (ઉ.વ.૭૫) નામના વૃધ્ધને સવારે તેના દિકરા અભય અને દિકરાની પત્નિ ભારતીબેને મળી લાકડાના પાટીયાથી માર મારતાં સારવાર માટે સિવિલ હોસ્પિટલમાં દાખલ કરાયા હતા ત્રિકમભાઈના કહેવા મુજબ તેને સંતાનમાં બે દિકરા છે. જેમાં મોટો દિકરો અગાઉ જેતપુર ક્રિકેટ રમવા જતો હતો ત્યારે અકસ્માતમાં મૃત્યુ થયું હતું. હાલ તે નાના દિકરા અભય સાથે રહે છે. તે મોટાર રિવાઈન્ડીંગનું કામ કરે છે.

ત્રિકમભાઈએ વધુમાં કહ્યું હતું કે મને હાલમાં આંખે ઓછું દેખાતું હોઈ જેથી આંખની હોસ્પિટલે બતાવવા જવું હતું. મેં દિકરાને હોસ્પિટલે લઈ જા, પૈસા હું આપીશ તેમ કહેતાં તે ઉશ્કેરાઈ ગયો હતો અને મારકુટ કરી હતો. યુનિવર્સિટી પોલીસે આ અંગે જરૂરી કાર્યવાહી કરી હતી.

આટકોટની ગોંડલ ચોકડી નજીક નમકીનના ભેરલ ટ્રક સળગ્યો: ડ્રાઇવર-કિલનરનો બચાવ

રાજકોટ, રાજકોટ-ભાવનગર હાઈવે પર એક મોટી દુર્ઘટના ટળી હતી. આટકોટના ગોંડલ ચોકડી પાસે પસાર થઈ રહેલા શ્રીહરિ નમકીન ના એક ટ્રકમાં અચાનક ભયાનક આગ લાગવાની ઘટના બની હતી. જોકે, સદનસીબે ડ્રાઈવર અને ક્વલીને સમયસૂચકતા વાપરી ટ્રકમાંથી બહાર ફૂટી જતાં બંનેનો આબાદ બચાવ થયો હતો.

મળતી માહિતી મુજબ, શ્રીહરિ નમકીનનો ટ્રક જ્યારે આટકોટની ગોંડલ ચોકડી પાસેથી પસાર થઈ રહ્યો હતો. ત્યારે અચાનક ટ્રકની કેબિનમાં આગ ભભૂકી ઊઠી હતી. જોતજોતામાં આગે વિકરાળ સ્વરૂપ ધારણ કરી લીધું હતું, જેને પગલે હાઈવે પર અકસ્તરનીનો માહોલ સર્જાયો હતો અને લોકોના ટોળા ઉમટી પડ્યા હતા. ઘટનાની જાણ થતા જ જસદણ ફાયરબ્રિગેડની ટીમ તાત્કાલિક ઘટનાસ્થળે પહોંચી હતી અને ભારે જહેમત બાદ આગ પર કાબુ મેળવ્યો હતો. આ સાથે જ આટકોટ પોલીસનો કાફલો પણ સ્થળ પર પહોંચી ગયો હતો અને ટ્રાફિક વ્યવસ્થા જાળવી આગળની તપાસ હાથ ધરી હતી. આ ઘટનામાં કોઈ જાનહાનિ ન થતા તંત્ર અને સ્થાનિકોએ રાહતનો શ્વાસ લીધો હતો.

સાવરકુંડલામાં એસઆઈઆરના સીમાંકન સામે નિવૃત્ત ફોજીનો વિરોધ

સાવરકુંડલા: સાવરકુંડલા શહેરમાં હાલમાં ચાલી રહેલી એસ.આઈ.આર. Special Intensive Revision પ્રક્રિયા અંતર્ગત મતદાર યાદીમાં કરવામાં આવેલા સીમાંકન સામે સ્થાનિક અતુલભાઈ જાની નિવૃત્ત ફોજી દ્વારા સાવરકુંડલા નગરપાલિકા ચીફ ઓફિસર, સાવરકુંડલા મામલતદાર, ડેપ્યુટી કલેક્ટર સાવરકુંડલા તેમજ અમરેલી જિલ્લા કલેક્ટરને લેખિતમાં અરજ આપી ધોચ કરવા માંગ કરવામાં આવી હતી. જિલ્લા વહીવટી પ્રશાસન તરફથી પ્રતિક્રિયા ના આવવાથી ઉલ્કેશન કમિશન પોર્ટલ પર ઓનલાઈન અરજ રજૂ કરવામાં આવી હતી. જેમાં વિસ્તારોની પોટી ફેરબદલ વોર્ડ નંબર રના ભાગ નંબર ૧૭૬/૧૭૭ હેઠળ આવતા શિવાજીનગર શેરી નંબર ૧૧, શિવાજીનગર મેઈન રોડ અને પીપરવાડી વિસ્તારના રહીશોના નામ ગેરકાયદેસર રીતે અન્ય વોર્ડમાં ફેરવવામાં આવ્યા હોવાનું જણાવાયું હતું. મતદારો વર્ષોથી વોર્ડ નંબર ૨માં મતદાન કરતા આવ્યા હોય તેમને પુન મૂળ વોર્ડમાં રાખવા માટે જોઈ માર્ગદર્શિકા મુજબ સુધારો કરવાની તેણે માંગ કરી છે. શિવાજીનગર વિસ્તારમાં ભૌગોલિક વિસંગતતા વોર્ડ નંબર ૨ લીલાપીરનો કેડો અને પજડી રોડ, વાડી વિસ્તારોને પોટી રીતે સામેલ કરવામાં આવ્યા છે.

વેરાવળના સજાના વોરંટમાં નાસતો ફરતો આરોપી પકડાયો

વેરાવળ, વેરાવળમાં સોમનાથ ટોકીસ વિસ્તારમાંથી સજા વોરંટ ના ગુન્ધામાં નાસતા ફરતા આરોપીને પોલીસે પકડી પાડી ધોરણસરની કાર્યવાહી હાથ ધરેલ છે. જુનાગઢ રેન્જ આઈ.જી.પી. નિલેશ જાજડીયા, પોલીસ અધિક્ષક જયદીપસિંહ જાડેજા, નાયબ પોલીસ અધિક્ષક વી.આર. ખેંગાર દ્વારા નાસતા ફરતા આરોપીઓને પકડી પાડવા સુચના આપતા તેમના માર્ગદર્શન મુજબ સીટી પો.ઈન્સ. જે.એન.ગઢવી તથા સર્વેલન્સ સ્કોડના પો.સબ ઈન્સ. આર.આર. રાયજદા

સહિતના સ્ટાફ દ્વારા એ.ડી.ચીફ જયુરિશિયલ મેજિસ્ટ્રેટ શ્રી અમદાવાદ સીટી ના ગુન્ધાનો આરોપી અનવર અલી મો.ઉમર ઉર્ફે ગામા શાહ ઉ.વ.૩૧ રહે.વેરાવળ ગ્રીન પાર્ક સોસાયટી, અલીભાઈ ફ્લોર ફેક્ટરી સામે તાલાલા ચોકડી સોમનાથ ટોકીસ તા.વેરાવળ જી.ગીર સોમનાથ મુળ બંજરીયા (દુલહીયા) પોસ્ટ- હુસેનાબાદ થાના- રૈયા બજાર તા.ઉત્તરીલા જી.બલરામપુર ઉત્તરપ્રદેશ વાળાને સજા વોરંટના કામે નાસતા ફરતા બાતમીના આધારે સોમનાથ ટોકીસ વિસ્તાર ખાતેથી પકડી કાયદેસર કાર્યવાહી કરવામાં આવેલ છે.

રાજકોટમાં પ્રેમલગ્નના દોટ વર્ષ બાદ પત્ની રિસામશે ચાલી જતાં યુવાનનો આપઘાતનો પ્રયાસ

રાજકોટ, સિવિલ હોસ્પિટલમાં ખસેડવામાં આવ્યો હતો. જગદીશ કડીયા કામ કરે છે અને તેમને સંતાનમાં એક દીકરો તેમજ પોતે ત્રણભાઈમાં વયેટ હોવું હતું. પત્નીને તેમના માતા-પિતા મોકલતા ન હોય અને ગર્ભકાલે બંને વચ્ચે ફોન પર વાતચીત થતા ઝઘડો થયો હતો જેના કારણે જગદીશ ફિનાઈલ પી લીધું હતું. આ બનાવ અંગે કુવાડવા પોલીસને જાણ થતાં યુવાનનું નિવેદન લઈ તપાસ હાથ ધરી છે.

રાજકોટ જંકશન પ્લોટમાં બે રેસ્ટોરન્ટ સંચાલકો સામે જાહેરનામા ભંગનો ગુનો નોંધાયો

રાજકોટ, અલગ અલગ વિસ્તારમાં આવેલ હોટલ, રેસ્ટોરન્ટ સહિતના પંધાર્થીઓને ત્યાં કામ કરતા કારીગરોની નોંધણી બાબતે તપાસમાં હતી ત્યારે હેડ કારીગરોની નોંધણી ન કરાવી પોલીસને જાણ ન કરતાં એસઓજીની ટીમે કાર્યવાહી કરી હતી.

દરોડાની વિગત મુજબ એસઓજી પીઆઈ એસ.એમ જાડેજાની રાહબરીમાં ટીમ અલગ અલગ વિસ્તારમાં આવેલ હોટલ, રેસ્ટોરન્ટ સહિતના પંધાર્થીઓને ત્યાં કામ કરતા કારીગરોની નોંધણી બાબતે તપાસમાં હતી ત્યારે હેડ કારીગરોની નોંધણી ન કરાવી પોલીસને જાણ ન કરતાં એસઓજીની ટીમે કાર્યવાહી કરી હતી.

જ્યારે જંકશન પ્લોટ શેરી નંબર ૧૦/૫ ના ખૂણા પાસે આવેલ સાઈં ચાઈનીઝ એન્ડ પંજાબી રેસ્ટોરન્ટમાં તપાસ કરતા તે રેસ્ટોરન્ટમાં કામ પર રાખેલ પ્રમતિય કારીગરોનું સીટીઝન પોર્ટલ અથવા સિટીઝન ફર્સ્ટ એપમાં તેમજ પોલીસ સ્ટેશન ખાતે નોંધણી નહીં કર્યાનું પુલતા રેસ્ટોરન્ટના સંચાલક પ્રકાશ મગનલાલ જેઠાણી (ઉ.વ.૪૨), (રહે. જંકશન પ્લોટ શેરી નં.૮) વિરુદ્ધ ગુનો નોંધી કાયદેસરની કાર્યવાહી કરી હતી.

રાજકોટમાં ભણતરના ભારથી છાત્રાનો ફિનાઈલ પી આપઘાતનો પ્રયાસ

રાજકોટ, રાજકોટમાં ભણતરના ભારને કારણે એક છાત્રાએ પોતાના ઘરે ફિનાઈલ પી આપઘાતનો પ્રયાસ કર્યો હોવાની ઘટના પ્રકાશમાં આવી છે. આ બનાવમાં હાલ છાત્રાને સારવાર માટે સિવિલ હોસ્પિટલમાં ખસેડવામાં આવી હતી.

આ અંગે ભક્તિનગર પોલીસ મથકના સ્ટાફે સગીરાના પરિવારજનોની પુછપરછ કરી હતી. બનાવની વધુ વિગતો મુજબ શહેરના કોઠારીયા રોડ વિસ્તારમાં રહેતી ૧૬ વર્ષની બાળાએ ફિનાઈલ પી લેતાં સિવિલ હોસ્પિટલમાં ખસેડાઈ હતી. પગલુ ભરનારી બાળા ધોરણ-૮માં અભ્યાસ કરે છે. તે છ ભાઈ-બહેનમાં ત્રીજો છે. અભ્યાસનું ટેન્શન હોઈ તેના કારણે ફિનાઈલ પી લીધાનું કહેતાં ભક્તિનગર પોલીસે વાલીની હાજરીમાં નિવેદન નોંધવાની તજવીજ કરી હતી.